

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**គុណការក្រុមភ្នំពេញ**

**សំណុំរឿងព្រហ្មទណ្ឌ**

លេខ ១៦០២ ចុះថ្ងៃទី ១៩  
ខែ វិច្ឆិកា ឆ្នាំ ២០០១

**សាលក្រម**

លេខ ៨៨ ច ចុះថ្ងៃទី ០៨  
ខែ វិច្ឆិកា ឆ្នាំ ២០០២

**គាខនាមប្រជារាស្ត្រខ្មែរ**  
**គុណការក្រុមភ្នំពេញ**

បង្កើតឡើងតាមច្បាប់ស្តីពីការចាត់តាំង និង សកម្មភាពរបស់សាលាជំរះក្តី នៃ  
រដ្ឋកម្ពុជា ដែលប្រកាសឱ្យប្រើតាមក្រឹត្យលេខ ០៦ ក្រ ចុះថ្ងៃទី ០៨ ខែ កុម្ភៈ  
ឆ្នាំ១៩៩៣ ។

បានបើកសវនាការជាសាធារណៈ នៅសាលាជំរះក្តីតុលាការក្រុងភ្នំពេញកាលពី  
ថ្ងៃទី ០៨ ខែ វិច្ឆិកា ឆ្នាំ ២០០២ ដែលមានសមាសភាពចូលរួម ៖

**ចៅក្រមជំនុំជំរះ**

លោក [REDACTED] ចៅក្រមតុលាការក្រុងភ្នំពេញ

**តំណាងអយ្យការ**

លោក [REDACTED] ព្រះរាជអាជ្ញារងអមតុលាការក្រុងភ្នំពេញ

**ក្រឡាបញ្ជីសវនាការ**

លោក [REDACTED] ក្រឡាបញ្ជីតុលាការក្រុងភ្នំពេញ

**មេធាវីការពារ**

លោក [REDACTED] សុខា មេធាវីការពារជនជាប់ចោទ

**ដើម្បីជំនុំជំរះ**

លើសំណុំរឿងព្រហ្មទណ្ឌលេខ : ១៦០២ ចុះថ្ងៃទី ១៩ ខែ វិច្ឆិកា ឆ្នាំ ២០០១  
ដែលមានជនជាប់ចោទពីរនាក់ ៖

-ឈ្មោះ ឱ ឥ ភេទប្រុស អាយុ ១៧ឆ្នាំ ជាតិខ្មែរ មុខរបរនៅផ្ទះ កើតនៅផ្ទះលេខ  
៦ សង្កាត់ផ្សារកណ្តាល I ខណ្ឌដូនពេញ ក្រុងភ្នំពេញ ទីលំនៅមុនពេលចាប់ខ្លួន ផ្ទះលេខ ៦  
ផ្លូវ ១៤៤ សង្កាត់ផ្សារកណ្តាល I ខណ្ឌដូនពេញ ក្រុងភ្នំពេញ នៅលើ ឪពុកឈ្មោះ ឱ ឥ  
(១) ម្តាយឈ្មោះ ឃ ង (១) ទោសពីមុន គ្មានចាប់ខ្លួនថ្ងៃទី ១៩ ខែ វិច្ឆិកា ឆ្នាំ ២០០១ ។

-ឈ្មោះ ឆ ឆ ភេទប្រុស អាយុ ២៩ឆ្នាំ ជាតិខ្មែរ មុខរបរកម្មករកាណូត កើតនៅ  
ភូមិរកាពុក ឃុំត្រពាំងក្រសាំង ស្រុកបាទី ខេត្តតាកែវ សាសនាព្រះពុទ្ធ ទីលំនៅ មុនពេល  
ចាប់ខ្លួនស្នាក់នៅលើកាណូត សង្កាត់ផ្សារកណ្តាល ១ ខណ្ឌដូនពេញ ក្រុងភ្នំពេញ ប្រពន្ធ  
ឈ្មោះ ស ង ដែលលះគ្នាមានកូន ០១នាក់ ឪពុកឈ្មោះ ឆ ឆ (១) ម្តាយ ឈ្មោះ  
ខ ង (១) ទោសពីមុន គ្មានចាប់ខ្លួនថ្ងៃទី ១៩ ខែ វិច្ឆិកា ឆ្នាំ ២០០១ ។

ត្រូវចោទពី **បទប្បវាទ** ប្រព្រឹត្តនៅក្រុងភ្នំពេញ កាលពីថ្ងៃទី ១៣ ខែ វិច្ឆិកា  
ឆ្នាំ ២០០១ បទល្មើសដែលមានចែង និងផ្ដន្ទាទោសតាមមាត្រា ៣៤ នៃច្បាប់ព្រហ្មទណ្ឌ  
អន្តរកាល ។

សាលក្រមនេះបានចូលជាស្ថាពរហើយនៅថ្ងៃទី ២៣ ខែ មករា ឆ្នាំ ២០០៣  
ដោយគូភាគីពុំបានចូលមក ប្តឹងឧទ្ធរណ៍ក្នុងច្បាប់ ។  
ភ្នំពេញ ថ្ងៃទី ២៣ ខែ មករា ឆ្នាំ ២០០៣  
ក្រសួងយុត្តិ

-បានឃើញដីកាសន្និដ្ឋានស្ថាពរលេខ : ១៦៥៧ ចុះថ្ងៃទី ០៨ ខែ កក្កដា ឆ្នាំ ២០០២ របស់តំណាងអយ្យការ ក្រុងភ្នំពេញ ។

-បានឃើញដីកាបញ្ជូនរឿងទៅជំនុំជំរះលេខ : ៤០៤៧ តព្រ ចុះថ្ងៃទី ០៩ ខែ កក្កដា ឆ្នាំ ២០០២ របស់ ចៅក្រមអង្កេតតុលាការក្រុងភ្នំពេញ ។

-បានឃើញដីកាចាត់តាំងចៅក្រមជំនុំជំរះលេខ : ៦២៩៧ តព្រ ចុះថ្ងៃទី ២៧ ខែ សីហា ឆ្នាំ ២០០២ របស់ ប្រធានតុលាការក្រុងភ្នំពេញ ។

-តំណាងអយ្យការបានធ្វើនូវសេចក្តីសន្និដ្ឋានចោទប្រកាន់ទោសលើឈ្មោះ ម ម និង ឈ្មោះ ឌី ៖ តាមដីកា សន្និដ្ឋានស្ថាពរលេខ : ១៦៥៧ ចុះថ្ងៃទី ១៣ ខែ វិច្ឆិកា ឆ្នាំ ២០០១ តាមមាត្រា ៣៤ នៃច្បាប់ព្រហ្មទណ្ឌអន្តរកាល ។

**ទារោលសវនាការ**

-ជនជាប់ចោទឈ្មោះ ម ម បានឆ្លើយថា ខ្ញុំមានមុខរបរមុនចាប់ខ្លួន ជាអ្នកបកប្រែភាសាអង់គ្លេសអោយ ភ្ញៀវទេសចរណ៍បរទេសនៅលើកាល្យតទេសចរណ៍នៅមុខវាំងឈ្មោះ ម៉ារីយ៉ា ។

នៅថ្ងៃទី ១៣ ខែ វិច្ឆិកា ឆ្នាំ ២០០១ ម៉ោង ០៤ និង ៣៥ នាទីល្ងាច ខ្ញុំបានទៅដើរលេងមុខវាំងមាត់ទន្លេ ក៏បានជួបជាមួយជនរងគ្រោះ ជាជនបរទេសជនជាតិជប៉ុនកំពុងអង្គុយលេង ពេលនោះជនបរទេសនោះបាននិយាយជា ភាសាអង់គ្លេសមកកាន់ខ្ញុំ អោយជួយជូនវាជិះកាល្យតទេសចរណ៍ ដើរលេងនៅត្រើយម្ខាងពីមុខវាំង ដោយវាចង់ទៅ មើលទេសភាព និងថតរូបនៅត្រើយម្ខាងពេលល្ងាច ។ ដោយខ្ញុំទំនេរក៏ព្រមជូនវាទៅ ពេលឡើងជិះទូកកាល្យតនោះ ជនបរទេសនោះ ក៏បានហៅឈ្មោះ ឌី ៖ ភេទប្រុស អាយុប្រហែល ១៧ឆ្នាំ និង ឈ្មោះ ម ភេទប្រុស អាយុប្រហែល ២៣ឆ្នាំ ដែលនៅលេងក្បែរនោះដែរអោយឡើងជិះទូកទៅត្រើយម្ខាងដើរលេងដែរ នៅលើទូកខ្ញុំដដែលនិយាយភាសា អង់គ្លេសពីនេះពីនោះ ជាមួយជនបរទេសនោះ ៦ឈ្មោះ ម ជនបរទេសនោះ អោយកាមេរ៉ាថតរូបរហូតដល់ត្រើយ ។ លុះដល់លើគោក ជនបរទេសនោះទារយកកាមេរ៉ាពីឈ្មោះ ម ថតម្តង ថតអស់ចិត្តក៏ហុចអោយឈ្មោះ ម ថតវិញ ។ លុះដល់ម៉ោង ០៧យប់ ជនបរទេសនោះ ក៏យកកាមេរ៉ាដាក់ចូលក្នុងកាបូបស្តាយ រួចក៏ហុចអោយឈ្មោះ ឌី ៖ ស្តាយដើរ ពីក្រោយជាមួយឈ្មោះ ម ។ ចំណែកខ្ញុំដើរខាងមុខជាមួយជនរងគ្រោះនោះ ។ ពេលកំពុងដើរជាមួយជនរងគ្រោះ ខ្ញុំពុំបានដឹងថាឈ្មោះ ឌី ៖ យកកាបូបកាមេរ៉ាវត់ទៅបាត់នោះទេ លុះពួកជនរងគ្រោះនិយាយសួរខ្ញុំទើបបានដឹងថា ឈ្មោះ ឌី ៖ បានយកកាបូបកាមេរ៉ាវត់ទៅបាត់ហើយ ម្យ៉ាងនៅពេលនោះយប់ងងឹតបន្តិចទៅហើយពេលនោះក៏បាត់ឈ្មោះ ឌី ៖ ដែរ ។ ពេលនោះខ្ញុំក៏ប្រាប់ជនបរទេសនោះថា ឈ្មោះ ឌី ៖ ប្រហែលជាឈប់ទិញបារីហើយ ។

លុះពេលប្រហែលមួយម៉ោងក្រោយមកទៀតឈ្មោះ ម ក៏បញ្ជាអោយខ្ញុំជួយចាប់ជនរងគ្រោះ ដើម្បីអោយវាងាយ ស្រួលឆែក និង លួកហោចៅដកយកសំភារៈផ្សេងៗ ដែលនៅជាប់ខ្លួនជនរងគ្រោះ ពេលនោះខ្ញុំប្រកែកជំទាស់មិន យល់ព្រមធ្វើតាមបញ្ជារបស់វាទេ ម្យ៉ាងទៀតជាអំពើខុសច្បាប់និងខ្ញុំពុំដែលធ្វើអំពើខុសច្បាប់ពីមុនៗមកទេ ដោយឃើញ ខ្ញុំប្រកែកដូច្នោះឈ្មោះ ម ក៏តវាមធ្វើបាប និង ដេញវិវិខ្ញុំដោយភ័យខ្លាចវាគុំធ្វើបាប និង វិវិខ្ញុំក៏ស្រួតដើរអោយលឿន ជាមួយជនរងគ្រោះ ប៉ុន្តែត្រូវឈ្មោះ ម ដេញតាមទាន់ ហើយចាប់ជនរងគ្រោះ ដោយជនរងគ្រោះក៏ខំរើបរះដែរ ពេលនោះខ្ញុំក៏ឈប់ជួយជនរងគ្រោះកុំអោយឈ្មោះ ម ធ្វើបាប និង យកសំភារៈគេ ប៉ុន្តែនៅមិនឈ្នះឈ្មោះ ម ទៀត ពីព្រោះថាវាមានមាឌធំជាងបន្តិច ទីបំផុតឈ្មោះ ម ក៏ដកកាបូបពីខ្លួនជនរងគ្រោះបានកាបូបស្តាយ និង សំភារៈមួយចំនួន ហើយវាតែចាត់តែម្តង ។ ចំពោះចម្លើយនៅចំពោះមុខសមត្ថកិច្ចប៉ូលីស និង នៅតុលាការ ខ្ញុំសូមបដិសេធ ពីព្រោះ មានការបង្ខិតបង្ខំតវាមវិវិវនៅប៉ូលីស និងខ្ញុំខ្លាចប៉ូលីសធ្វើបាប ពេលនៅតុលាការចេះតែឆ្លើយទៅ ។ គឺបដិសេធត្រង់ថា



ខ្ញុំពុំបានចូលរួមប្លង់យកសំភារៈជនបរទេសទេ ហើយក៏ពុំបានចូលរួមចាប់ដៃ ចាប់ជនរងគ្រោះអោយឈ្មោះ ម ដកហូតសំភារៈពីជនរងគ្រោះដែរ គឺនៅពេលនោះមានតែខ្ញុំប្រកែក និង ចូលទៅជួយទៅវិញទេ ។ ចំពោះ ម និង ឈ្មោះ ឆ្មី រ ពីមុនពុំបានស្គាល់គ្នាដើរជាមួយគ្នាទេ ប៉ុន្តែចំពោះឈ្មោះ ម ខ្ញុំធ្លាប់ឮធ្លាប់ដឹងថា វាជាជើងល្អនៅមាត់ទន្លេមុខវាំង ហើយអ្នកទាំងពីរក៏ពុំមែនជាមិត្តភក្តិនឹងខ្ញុំដែរ ។

ចំពោះការចោទប្រកាន់មកលើខ្ញុំថា បានប្លង់យកសំភារៈរបស់ជនបរទេសនោះ ខ្ញុំសូមបដិសេធ ពីព្រោះពុំបានប្រព្រឹត្ត និង ពុំបានចូលរួមគំនិតជាមួយឈ្មោះ ម ទេ ។

ដោយឡែកចំពោះឈ្មោះ ឆ្មី រ នេះ ពេលដើរលេងជាមួយជនរងគ្រោះ ខ្ញុំគ្រាន់តែដឹងថា វាត្រូវជនរងគ្រោះ ពីងអោយជួយកាន់ និង ស្តាយកាបូបដាក់កាមេរ៉ា ពេលត្រឡប់មកវិញ ហើយឆ្លៀតពេលជនបរទេសនោះប្រហែស ភ្លេចខ្លួន វាក៏លួចយករូបថតគេខ្លួនមកមុនបាត់ គ្មានពីណាចូលរួមជាមួយវាទេ ។

ចំពោះសំភារៈទាំងអស់ដែលឈ្មោះ ឆ្មី រ និងឈ្មោះ ម លួច និងប្លង់យកនោះ សមត្ថកិច្ចប៉ូលីសបានប្រគល់ អោយជនរងគ្រោះវិញអស់ហើយ ។

-ក្រឡាបញ្ជីបានអានកំណត់ហេតុសួរចម្លើយជនជាប់ចោទឈ្មោះ ម ម ចុះថ្ងៃទី ២០ ខែ វិច្ឆិកា ឆ្នាំ ២០០១ នៅចៅក្រមស៊ើប ។

-ជនជាប់ចោទឈ្មោះ ឆ្មី រ បានឆ្លើយថា ខ្ញុំពុំបានមានគំនិតប្លង់យកសំភារៈ គឺកាបូប និង កាមេរ៉ារបស់ ជនរងគ្រោះជាមួយឈ្មោះ ម ម និងឈ្មោះ ម ទេ ពីព្រោះខ្ញុំជាមួយឈ្មោះ ម ម និង ម ពុំដែលស្គាល់គ្នា រាប់អានគ្នា ឬមិត្តភក្តិគ្នាពីមុនមកទេ គឺជួបគ្នាដោយចៃដន្យនៅមាត់ទន្លេនៅថ្ងៃកើតហេតុ ។ ចំពោះការចោទប្រកាន់ខ្ញុំ ថាបានចូល រួមគ្នាប្លង់យកកាមេរ៉ាជនបរទេសជាមួយឈ្មោះ ម ម និង ឈ្មោះ ម គឺខ្ញុំសូមបដិសេធ ពីព្រោះក្នុងរឿងនេះ ពេលដើរ លេងទៅត្រើយម្ខាង គឺជនបរទេសនោះបានហុចកាបូប ដែលមានដាក់កាមេរ៉ាមួយគ្រឿងក្នុងនោះអោយខ្ញុំជួយកាន់ អោយដោយឈ្មោះ ម ម ដើរនៅខាងមុខជាមួយជនបរទេស រីឯឈ្មោះ ម ដើរបន្ទាប់មកខាងក្រោយ ហើយខ្ញុំដើរ តាមពីក្រោយ ។ លុះដល់កន្លែងស្ងាត់បន្តិច ខ្ញុំក៏លួចរត់គេចពីពួកគេទាំងអស់តែម្តង ដោយឈ្មោះ ម ម ឈ្មោះ ម និង ជនបរទេសនោះពុំបានដឹងផង ។ កាមេរ៉ានោះ ខ្ញុំបានប្រគល់អោយម្ចាស់ទៅវិញហើយ ពេលសមត្ថកិច្ចចាប់ខ្ញុំបាន ។ ចំពោះការលួចយកកាមេរ៉ារបស់ជនបរទេសនោះ គឺឈ្មោះ ម ម និង ឈ្មោះ ម ពុំបានដឹង និង បានចូលរួមជាមួយខ្ញុំ ទេ ។ ខ្ញុំពុំបានប្លង់គេទេ គ្រាន់តែលួចយករបស់គេប៉ុណ្ណោះ ។

-ក្រឡាបញ្ជីបានអានកំណត់ហេតុសួរចម្លើយ ចុះថ្ងៃទី ២០ ខែ វិច្ឆិកា ឆ្នាំ ២០០១ នៅចៅក្រមអង្កេត ។

-ក្រឡាបញ្ជីបានអានកំណត់ហេតុសាកសួរបំភ្លឺរបស់ជនរងគ្រោះឈ្មោះ W Y N ចុះថ្ងៃទី ១៤ ខែ វិច្ឆិកា ឆ្នាំ ២០០១ និង ថ្ងៃទី ១៦ ខែ វិច្ឆិកា ឆ្នាំ ២០០១ ។

-ក្រឡាបញ្ជីបានអានកំណត់ហេតុប្រគល់សំភារៈ ចុះថ្ងៃទី ១៦ ខែ វិច្ឆិកា ឆ្នាំ ២០០១

-ក្រឡាបញ្ជីបានអានរបាយការណ៍ ករណីបង្ក្រាបមុខសញ្ញាចោរប្លង់ ជនបរទេសរបស់អធិការដ្ឋាននគរបាល ខណ្ឌដូនពេញ ចុះថ្ងៃទី ១៥ ខែ វិច្ឆិកា ឆ្នាំ ២០០១ ។

-ក្រឡាបញ្ជីបានអានរបាយការណ៍លេខ : ០៩២ ស.ណ ចុះថ្ងៃទី ១៩ ខែ វិច្ឆិកា ឆ្នាំ ២០០១ របស់ការិយាល័យ ប៉ូលីសជនបរទេស នៃស្នងការដ្ឋាននគរបាលក្រុងភ្នំពេញ ។

-តំណាងអយ្យការបានធ្វើសេចក្តីសន្និដ្ឋានទោសថា ឆ្លងតាមការជជែកដេញដោលនាពេលនេះ ឃើញថាជន ជាប់ចោទទាំងពីរបានឆ្លើយដោះសារពុំព្រមឆ្លើយសារភាពនូវការពិត ដែលខ្លួនបានប្រព្រឹត្តលើជនរងគ្រោះមិនតែប៉ុណ្ណោះ បានឆ្លើយបដិសេធនូវចម្លើយ នៅចំពោះមុខសមត្ថកិច្ចប៉ូលីសយុត្តិធម៌ និងនៅស្ថាប័នតុលាការទៀត ។ ឆ្លងតាមការ



ពិនិត្យពីពាក្យបណ្តឹងជនរងគ្រោះ ពិនិត្យលើរបាយការណ៍របស់មន្ត្រីនគរបាលយុត្តិធម៌ និងលើចម្លើយរបស់ជនជាប់ចោទ  
ទាំងពីរនៅចំពោះមុខសមត្ថកិច្ចនគរបាលយុត្តិធម៌ និង នៅចំពោះមុខតុលាការ ព្រមទាំងផ្អែកលើសំភារៈវត្ថុតាងផ្សេងៗ  
តំណាងអយ្យការយល់ឃើញថា កាលពីថ្ងៃទី ១៣ ខែ វិច្ឆិកា ឆ្នាំ២០០១ ម៉ោង ០៨យប់ នៅត្រើយម្ខាងនៃមាត់ទន្លេ  
មុខវាំងពិតជាមានអំពើប្លន់យកសំភារៈលើជនរងគ្រោះ ដែលជាជនបរទេសឈ្មោះ W Y N ពិតប្រាកដមែន ដែល  
ប្រព្រឹត្តដោយជនជាប់ចោទទាំងពីរនេះ ។

ដូច្នេះក្នុងនាមតំណាងអយ្យការ សូមរក្សានូវការចោទប្រកាន់ទោសលើឈ្មោះ ម ម និង ឈ្មោះ ឱ ។ ពីបទ  
ប្លន់ដដែល ប្រព្រឹត្តនៅក្រុងភ្នំពេញ កាលពីថ្ងៃទី ១៣ ខែ វិច្ឆិកា ឆ្នាំ ២០០១ តាមមាត្រា ៣៤ នៃច្បាប់ព្រហ្មទណ្ឌ  
អន្តរកាល ។

ដោយឡែកចំពោះឈ្មោះ ម តំណាងអយ្យការសូមធ្វើការបង្អង់បណ្តឹងអាជ្ញាទុកមួយអន្លើសិនរងចាំមាន  
សាវតារជាតិ ។

-មេធាវីលោក [REDACTED] សុខា បានឆ្លើយថា ឆ្លងតាមការសួរដេញដោលលើកូនក្តីខ្ញុំទាំងពីរ ខ្ញុំបាទសូមសន្និដ្ឋាន  
ចំពោះកូនក្តីខ្ញុំឈ្មោះ ឱ ។ ថា នាពេលសវនាការឈ្មោះ ម ម បានបញ្ជាក់ថា ពុំបានប្រព្រឹត្តអំពើប្លន់ជាមួយឈ្មោះ ឱ ។  
និងឈ្មោះ ម ទេ គឺឈ្មោះ ម និងឈ្មោះ ឱ ។ ខ្លួនពុំដែលស្គាល់គ្នាពីមុនមកទេ ទើបនិងស្គាល់នៅថ្ងៃកើតហេតុ  
ហើយការចាប់ជនរងគ្រោះ ដកហូតយកសំភារៈពីក្នុងខ្លួនជនរងគ្រោះនោះគឺ ឈ្មោះ ម តែម្នាក់ឯងប៉ុណ្ណោះ ។ ចំពោះ  
ឈ្មោះ ឱ ។ ពុំបានចូលរួមជាមួយឈ្មោះ ម ចាប់ជនរងគ្រោះដោះយកសំភារៈទេ តែឈ្មោះ ឱ ។ បានលូចយកកាមេរ៉ា  
ដែលជនរងគ្រោះពឹងអោយជួយស្តាយ ដោយរត់គេចចេញពីជនរងគ្រោះ និងឈ្មោះ ម ម មកមុនមិនដឹងទៅណា ។  
ក្រោយពេលឈ្មោះ ឱ ។ លូចយកកាមេរ៉ា ដែលជនរងគ្រោះពឹងអោយឈ្មោះនេះស្តាយរត់គេចយកមកមុនប្រហែល  
កន្លះម៉ោង ក្រោយមកឈ្មោះ ម ក៏តំរាមមកលើឈ្មោះ ម ម អោយជួយចាប់ជនរងគ្រោះ ដែលកំពុងដើរជាមួយគ្នា  
ដើម្បីងាយស្រួលឈ្មោះ ម ចូលមកដោះយកសំភារៈ និង កាបូបស្តាយរបស់ជនរងគ្រោះ ប៉ុន្តែឈ្មោះ ម ម ពុំយល់  
ព្រមតាមបញ្ជារបស់ឈ្មោះ ម ហើយនៅពេលដែលឃើញឈ្មោះ ម ចូលមកចាប់ជនរងគ្រោះប្រតាយប្រតប់ដោះយក  
សំភារៈក៏ឈ្មោះ ម ម ចូលមកជួយជនរងគ្រោះ ដើម្បីកុំអោយ ម ធ្វើបាប និង ដោះយកសំភារៈ ប៉ុន្តែនៅជួយពុំឆ្លុះ  
ពីព្រោះឈ្មោះ ម មានមាឌធំ ហើយឈ្មោះ ម បានដោះយកសំភារៈពីជនរងគ្រោះបានអស់ហើយ ហើយរត់គេចទៅ  
បាត់ ។ នេះជាអង្គហេតុដែលកូនក្តីខ្ញុំបាទបានឆ្លើយនៅពេលសវនាការនេះ ។ ដោយឡែកចំពោះឈ្មោះ ឱ ។ បានឆ្លើយ  
ថា ខ្លួនពុំបានប្លន់យកកាមេរ៉ាជនបរទេសនោះទេ គឺខ្លួនគ្រាន់តែបានលូចយកកាមេរ៉ាដែលជនបរទេសនោះពឹងអោយ  
ជួយស្តាយប៉ុណ្ណោះ ហើយកាបូបនេះ គឺខ្លួនធ្វើតែម្នាក់ឯងប៉ុណ្ណោះ ពុំមានឈ្មោះ ម ម និង ឈ្មោះ ម បញ្ជា ឬ ចូលរួម  
គំនិតទេ គឺពេលខ្ញុំលូចយកកាមេរ៉ានោះ គឺឈ្មោះ ម ម និងឈ្មោះ ម ដើរពីខាងមុខជាមួយជនរងគ្រោះ និង ឈ្មោះ ម  
ដើរខាងក្រោយពុំបានដឹងផង ។

ម្យ៉ាងបើនិយាយធាតុចេតនារបស់កូនក្តីខ្ញុំបាទទាំងពីរ គឺម្នាក់ៗសុទ្ធតែឆ្លើយបដិសេធចម្លើយនៅប៉ូលីស  
ពីព្រោះមានការតំរាមបង្ខិតបង្ខំវិវេច្ចេបាប ។ ហើយនៅតុលាការមានប៉ូលីសអង្គុយក្បែរទៀត ។

ដូច្នេះក្នុងនាមខ្ញុំជាមេធាវីការពារជនជាប់ចោទទាំងពីរ សូមតុលាការមេត្តាលើកលែងការចោទប្រកាន់កូនក្តី  
ខ្ញុំឈ្មោះ ម ម ពីបទប្លន់ ហើយចំពោះឈ្មោះ ឱ ។ សូមតុលាការរក្សាប្របទល្មើសពីប្លន់មកលូចវិញ ដោយឈរលើគតិ  
ច្បាប់ ។ ម្យ៉ាងកូនក្តីខ្ញុំឈ្មោះ ឱ ។ ជាអនីតិជន ហើយការឃុំខ្លួនក៏ហួសនីតិវិធី និងគ្មានទើបតែប្រព្រឹត្តបទល្មើសជាលើក  
ដំបូង ។ រីឯឈ្មោះ ម ម ក៏ដូច្នោះដែរ គឺជាអ្នកមានចំណេះដឹងគួរសម ការឃុំខ្លួនហួសនីតិវិធី ។

-ជនជាប់ចោទឈ្មោះ ម ម បាននិយាយសំដីចុងក្រោយថា សុំតុលាការមេត្តាលើកលែងការចោទប្រកាន់  
ទោស ពីព្រោះខ្លួនពុំបានប្រព្រឹត្តអំពើប្លន់អ្វីទេ និងដោះលែងអោយមានសេរីភាពវិញជូនដំបូងប្អូន ។

-ជនជាប់ចោទឈ្មោះ ឌី រ បាននិយាយសំដីចុងក្រោយថា សុំតុលាការមេត្តាបន្ធូរបន្ថយទោសអោយផ្ទុះ  
ពីព្រោះខ្លួនបានដឹងកំហុសហើយ ។

**គុណការក្នុងដំណើរ**

- ក្រោយពីបានស្តាប់ចម្លើយរបស់ជនជាប់ចោទទាំងពីរ
- ក្រោយពីបានស្តាប់ការអានចម្លើយជនរងគ្រោះ
- ក្រោយពីបានស្តាប់ការអានរបាយការណ៍មន្ត្រីនគរបាលយុត្តិធម៌
- ក្រោយពីបានពិនិត្យឯកសារភស្តុតាងនានា
- ក្រោយពីបានស្តាប់សេចក្តីសន្និដ្ឋានតំណាងអយ្យការ
- ក្រោយពីបានស្តាប់សេចក្តីសន្និដ្ឋានមេធាវី
- ក្រោយពីបានស្តាប់សេចក្តីសំដីចុងក្រោយជនជាប់ចោទ
- ក្រោយពីបានពិនិត្យពិចារណាត្រឹមត្រូវតាមច្បាប់ហើយ

**យល់ឃើញថា**

-ជនជាប់ចោទឈ្មោះ ម ម និងឈ្មោះ ឌី រ បានត្រូវចោទ ពីបទប្លន់ លួចកាមេរ៉ា និង សំភារៈ ពីជនបរទេស  
ក្នុងកាលៈទេសៈផ្សេងគ្នា នៅថ្ងៃទី ១៣ ខែ វិច្ឆិកា ឆ្នាំ ២០០១ នៅត្រើយម្ខាងនៃមាត់ទន្លេមុខរាំង មុនក្រោយកន្លះ  
ម៉ោង ។

-នៅថ្ងៃទី ១៣ ខែ វិច្ឆិកា ឆ្នាំ ២០០១ ម៉ោងប្រមាណ ០៧យប់ ពេលដែលឈ្មោះ ម ម ឈ្មោះ ម កំពុងដើរ  
ជាមួយជនរងគ្រោះ គឺឈ្មោះ ម ម ដើរជាមួយជនរងគ្រោះនៅខាងមុខ រីឯឈ្មោះ ម ដើរខាងក្រោយជាបន្ទាប់ជា  
មួយឈ្មោះ ឌី រ ដែលស្តាយកាបូបដាក់កាមេរ៉ាចំនួន ០១គ្រឿងផងនោះ គឺឆ្លៀតពេលឈ្មោះ ម ម ឈ្មោះ ម និង  
ជនរងគ្រោះកំពុងដើរភ្លេចខ្លួនឈ្មោះ ឌី រ ក៏ឆ្លៀតពេលស្តាយកាមេរ៉ា ដែលជាប់សំដីជនរងគ្រោះយករត់គេចខ្លួនបាត់ពី  
អ្នកទាំងបីបាត់មិនដឹងទៅណា ។

-តាមចម្លើយជនជាប់ចោទឈ្មោះ ម ម និង ឈ្មោះ ឌី រ បញ្ជាក់ឱ្យឃើញថា ពួកខ្លួន និងឈ្មោះ ម ដែល  
ស្គាល់គ្នាពីមុនមកនេះ ហើយនៅថ្ងៃកើតហេតុក៏ពួកខ្លួនទាំង ៣ ពុំបានសមគំនិតគ្នាទេ តំរោងការប្លន់យកសំភារៈរបស់  
ជនរងគ្រោះនោះដែរ គឺពេលកំពុងដើរឈ្មោះ ឌី រ ដែលជនរងគ្រោះពឹងឱ្យជួយស្តាយកាបូបកាមេរ៉ាក៏ឆ្លៀតយករត់  
គេចបាត់ ដោយខ្លួនឯងម្នាក់ប៉ុណ្ណោះ ពុំមានការសមគំនិត និងបញ្ហា ឬ ចូលរួមពីឈ្មោះ ម ម និង ឈ្មោះ ម ទេ ដែល  
នេះបញ្ជាក់ឱ្យឃើញថា ឈ្មោះ ឌី រ ពុំមានពាក់ព័ន្ធក្នុងអំពើប្លន់ទេ តែជាអំពើលួចសុទ្ធសាធ គប្បីកែប្រែបទប្លន់មក  
លួចវិញ ។

-ក្នុងរយៈពេលក្រោយកន្លះម៉ោងពីឈ្មោះ ឌី រ លួចយកកាបូបស្តាយមានកាមេរ៉ា ក្នុងនោះរត់គេចខ្លួនបាត់មក  
ស្រាប់តែឈ្មោះ ម បញ្ជាក់ឱ្យឈ្មោះ ម ម ជួយខ្លួនក្នុងការចាប់ជនរងគ្រោះ ដើម្បីខ្លួនបានដោះយកសំភារៈ និង កាបូប  
ស្តាយមួយផ្សេងរបស់ជនរងគ្រោះ ដោយភ័យខ្លាចឈ្មោះ ម វិវើធ្វើបាបឈ្មោះ ម ម ក៏យល់ព្រមជួយចាប់ជនរងគ្រោះ



ហើយឈ្មោះ ម ក៏ចូលមកដោះយកសំភារៈ និង កាបូបពីជនរងគ្រោះ ហើយរត់គេចបាត់តែម្តង ដែលនេះជាអំពើហិង្សា ចាប់ជនរងគ្រោះដោះយកសំភារៈ ដោយចេតនាក្នុងអំពើប្លន់ពិតប្រាកដមែន ។

-គប្បីកែប្រែបទចោទពីបទប្លន់មកជាបទលួចវិញ លើជនជាប់ចោទឈ្មោះ ឆ្មី ៖ ហើយពិទ្ធភាពគ្រប់គ្រាន់ លើឈ្មោះ ម ម ពីបទប្លន់ ប្រព្រឹត្តនៅក្រុងភ្នំពេញ កាលពីថ្ងៃទី ១៣ ខែ វិច្ឆិកា ឆ្នាំ ២០០១ ។

-ជនជាប់ចោទទាំងនេះ ជាយុវវ័យក្មេងៗពុំមានការអប់រំ ខ្វះការយល់ដឹង ហើយពុំធ្លាប់មានទោសពីមុនឡើយ គប្បីផ្តល់ស្ថានសំរាលទោសតាមមាត្រា ៦៨ នៃច្បាប់ព្រហ្មទណ្ឌអន្តរកាល ។

-សំភារៈជនរងគ្រោះបានទទួលរួចហើយ តុលាការគប្បីពុំពិចារណា ។

**លោកជំនួយសម្រេច**

១-កែប្រែបទចោទលើឈ្មោះ ឆ្មី ៖ ភេទប្រុស អាយុ ១៧ឆ្នាំ ជនជាតិខ្មែរ ដែលបានចោទប្រកាន់ពីបទប្លន់ តាមមាត្រា ៣៤ មកជាបទលួច តាមមាត្រា ៤៣ វិញ តាមអំណាចមាត្រា ១០៥ នៃច្បាប់ស្តីពីនីតិវិធី ព្រហ្មទណ្ឌ ។

២-ផ្តន្ទាទោសលើឈ្មោះ ឆ្មី ៖ ដាក់ពន្ធនាគារកំណត់រយៈពេល ១៨ខែ ( ដប់ប្រាំបីខែ ) គិតពីថ្ងៃឃុំខ្លួន ថ្ងៃទី ២០ ខែ វិច្ឆិកា ឆ្នាំ ២០០១ ពីបទចោរកម្ម ប្រព្រឹត្តនៅក្រុងភ្នំពេញ កាលពីថ្ងៃទី ១៣ ខែ វិច្ឆិកា ឆ្នាំ ២០០១ តាមមាត្រា ៤៣ និងមាត្រា ៦៨ នៃច្បាប់ព្រហ្មទណ្ឌអន្តរកាល ។

៣-ផ្តន្ទាទោសលើឈ្មោះ ម ម ភេទប្រុស អាយុ ២៩ឆ្នាំ ជាតិខ្មែរ ដាក់ពន្ធនាគារកំណត់រយៈពេល ០៤ឆ្នាំ ( បួនឆ្នាំ ) គិតពីថ្ងៃឃុំខ្លួន ថ្ងៃទី ២០ ខែ វិច្ឆិកា ឆ្នាំ ២០០១ ពីបទប្លន់ ប្រព្រឹត្តនៅក្រុងភ្នំពេញ កាលពីថ្ងៃទី ១៣ ខែ វិច្ឆិកា ឆ្នាំ ២០០១ តាមមាត្រា ៣៤ នៃច្បាប់ព្រហ្មទណ្ឌអន្តរកាល ។

៤-ទុកសិទ្ធិអោយជនរងគ្រោះប្តឹងទារសំណងផ្សេងៗនៅពេលក្រោយបាន ។

៥-សាលក្រមនេះជំនុំជំរះ និង ប្រកាសជាសាធារណៈនៅចំពោះមុខជនជាប់ចោទ កំបាំងមុខជនរងគ្រោះ ចំពោះមុខមេធាវីជនជាប់ចោទ សម្រេចបើកផ្លូវប្តឹងទាស់ និង ឧទ្ធរណ៍ក្នុងកំណត់ច្បាប់ ។

**ចៅក្រមជំនុំជំរះ**  
